



**QORTI CIVILI
PRIM' AWLA**

**ONOR. IMHALLEF
JOSEPH AZZOPARDI**

Seduta tal-21 ta' Mejju, 2008

Citazzjoni Numru. 811/2000/2

Kawza Nru: 9

Parklane Investments Limited.

-VS-

Luigi u Pauline konjugi Portelli.

Il-Qorti;

Rat l-att tac-citazzjoni pprezentat fit-28 ta' April, 2000 li permezz tieghu s-socjeta' attrici ppremettiet:

Illi b'sentenza mogtija mill-Qorti tal-Kummerc fl-24 ta' Mejju, 1973 fil-kawza fl-ismijiet "Luigi Portelli vs Av. Dr. Lino Agius u I-P.L. Joseph Busuttil nominati b'digriet tat-12 ta' Marzu, 1973 bhala kuraturi deputati biex jirrappresentaw lill-assenti Winston Carbone fil-kwalita'

tieghu ta' *Managing Director* tas-socjeta' Parkland Investments Limited" il-proprieta' koncessa b'emfitewsi perpetwa lill-atturi ossija porzjoni diviza mit-territorju ta' Wied Rini fil-kuntrada tal-Fantin, il-Bahrija limiti tar-Rabat, tal-kejl superficjali ta' cirka tnejn u ghoxrin tomna giet dikjarata rexissa u l-atturi kkundannati jirrestitwixxu l-art in kwistjoni u dan skond kopja legali ta' l-atti gudizzjarji relativi li kopja tagħhom qed tigi hawn esebita u mmarkata bhala dokument A.

Illi l-atti gudizzjarji fuq imsemmija u s-sentenza moghtija hija nulla u bla effett fil-ligi *stante* illi kien hemm vjolazzjoni tal-forma mehtiega mil-ligi u peress illi dik il-vjolazzjoni gabet lill-atturi pregudizzju illi ma jistax jissewwa xorta ohra hliet billi s-sentenza fuq imsemmija tigi annullata.

Illi kif jirrizulta mill-atti processwali fuq imsemmija s-socjeta' Parklane Investments Limited qatt ma giet imharrka biex tidher imma tharrek, se *mai*, Winston Carbone bhala *Managing Director* ta' l-istess socjeta' li *de/* resto la kien *managing director* tas-socjeta' attrici u lanqas ma kien hemm attentat sabiex jigi notifikat bl-atti gudizzjarji in kwistjoni.

Illi jirrizulta mill-atti processwali fuq imsemmija li l-kuraturi deputati nominati biex jirraprezentaw lill-assenti gew nominati biex jirraprezentaw lil Winston Carbone u mhux lis-socjeta' attrici *stante* li l-imsemmi Winston Carbone ma giex imharrek ghan-nom u fl-interess tas-socjeta' attrici.

Illi s-socjeta' attrici fl-1973 kellha zewg diretturi ohra parti Winston Carbone u *cioe'* Inez Scicluna u Carol Calleja li kien assuma l-funzjoni ta' *Managing Director* fin-nuqqas ta' Winston Carbone li kien assenti minn Malta u dan kif jirrizulta mid-dokumenti hawn annessi B u C.

Illi kien impellenti fuq il-konvenut Luigi Portelli biex jintavola citazzjoni għar-rexisjoni tal-koncessjoni emfitewtika perpetwa biex iħarrek zewg diretturi li kienu jirraprezentaw is-socjeta' attrici u dan skond kif jirrizulta mill-Ordinanza 10 ta' l-1962 u *cioe'* Artiklu 121 (2).

Kopja Informali ta' Sentenza

Li dawn iz-zewg diretturi fuq imsemmija fl-1973 kienu prezenti f'Malta.

Illi I-kuraturi deputati ma nfurmawx b'din ic-citazzjoni lil Winston Carbone u wisq inqas lis-socjeta' attrici fl-ufficju registrat tas-socjeta' u d-diretturi l-ohra li kienu prezenti Malta u dan minghajr pregudizzju tal-fatt li huma ma gewx appuntati biex jirrappresentaw l-interessi tas-socjeta' attrici *ai termini* tal-ligi.

Illi dan in-nuqqas gab pregudizzju serju lis-socjeta' attrici li saret taf b'din is-sentenza fuq imsemmija f'dan l-ahhar zmien u dan minkejja li dik is-sentenza nghanat sebgha u għoxrin sena ilu u l-konvenuti naqsu li jirregistrawha fir-Registru Pubbliku a konoxxenza tas-socjeta' attrici u ta' terzi.

Illi s-socjeta' attrici ipotekat versu terzi din l-art u dahlet f'neozji ma' terzi għat-trasferiment ta' l-istess art u dan qabel ma kienet konxja ta' din is-sentenza fuq imsemmija.

Illi jinhtieg illi l-proceduri ntavolati bl-att gudizzjarju fuq imsemmi u *cioe'* bl-atti processwali tas-sentenza ta' l-24 ta' Mejju, 1973 fil-kawza citazzjoni numru 210/73 fl-ismijiet "Luigi Portelli vs Av. Dr. Lino Agius et noe" jigu dikjarati nulli u bla effett fil-ligi u ma jifformawx stat in konfront tas-socjeta' attrici.

Għalhekk prevja kwalsiasi dikjarazzjoni necessarja u opportuna u għar-ragunijiet premessi titlob lil din l-Onorabbi Qorti ghaliex m'ghandhiex:

1. Tiddikjara u tiddeciedi li l-atti gudizzjarji konsistenti fic-citazzjoni numru 210/73 fil-kawza fl-ismijiet "Luigi Portelli vs Av. Dr. Lino Agius et noe" jigu dikjarati nulli u bla effett fil-ligi u ma jifformawx stat in konfront tas-socjeta' attrici.
2. Illi konsegwentement tiddikjara u tiddeciedi l-propjjeta' koncessa in emfitewsi perpetwa b'att tas-16 ta' Lulju, 1969 fl-atti tan-Nutar Dr. George Bonello Dupuis konsistenti f'porzjoni diviza mit-territorju ta' Wied Rini fil-kuntrada Tal-Fantin, Bahrija limiti tar-Rabat, tal-kej

Kopja Informali ta' Sentenza

superficiali ta' 22 tomna, konfinanti mit-Tramuntana ma' raba' ta' Mikelina Camilleri, mil-Lvant ma' raba' ta' Ganni Gauci u mill-Punent ma' art tal-werrieta ta' Carmelo Cassar Torreggiani hija u ghada proprjeta' ta' Parklane Investments Limited.

Bl-ispejjez u bl-ingunzjoni tal-konvenuti ghas-subizzjoni.

Rat id-dikjarazzjoni tas-socjeta' attrici mahlufa minn Joseph Borg fit-28 t' April, 2000 u l-lista tax-xhieda.

Rat in-nota ta' l-eccezzjonijiet tal-konvenuti pprezentata fit-30 ta' Gunju, 2000 li permezz tagħha eccepew:

Illi t-talba principali attrici hi rritwalment proposta u l-azzjoni hi nulla *stante* li s-socjeta' attrici ma adoperatx irrimedju lilha reservat mill-ligi biex titwaqqa' sentenza li ghaddiet f'gudikat.

F'kull kaz, it-talbiet attrici huma nfondati fil-fatt u fid-dritt u għandhom jigu michuda, bl-ispejjez.

Salvi eccezzjonijiet ohra.

Rat id-dikjarazzjoni tal-konvenuti mahlufa minn Luigi Portelli u l-lista tax-xhieda.

Rat l-atti processwali u l-verbal tas-seduta ta' l-10 ta' Novembru, 2003 li permezz tieghu l-kawza thalliet għas-sentenza fuq l-ewwel eccezzjoni tas-socjeta' konvenuta.

Rat is-sentenza ta' din il-Qorti moghtija fit-23 ta' Jannar, 2004 li permezz tagħha laqghet l-ewwel eccezzjoni tal-konvenuti u lliberathom mill-osservanza tal-gudizzju.

Rat is-sentenza moghtija mill-Qorti ta' l-Appell fl-1 ta' Dicembru, 2006 illi permezz tagħha laqghet l-appell *in parte* u rriforġat is-sentenza msemmija bili kkonfermatha in kwantu ddikjarat li t-talba tas-socjeta' attrici biex tigi dikjarat li l-atti gudizzarji konsistenti fic-citazzjoni numru 210/73 fil-kawza fl-ismijiet Luigi Portelli vs Dr Lino Agius et noe huma nulli u bla effetti fil-ligi m'hijiex proponibbli u

Kopja Informali ta' Sentenza

Iliberat lill-konvenuti mill-osservanza tal-gudizzju in kwantu ghal dik l-istess talba pero' rrevokatha in kwantu ddikjarat li t-talba tas-socjeta' attrici biex jigi ddikjarat li l-atti msemmija ma jiffurmawx stat fil-konfront tagħha u għalhekk iddecidiet li l-kawza kienet proponibbli u tista' tigi mistharrga u għalhekk irrinvjat l-atti lil din il-Qorti biex titratta u tiddeciedi l-kawza limitatament fil-kuntest ta' din it-talba attrici.

Ikkunsidrat;

Illi l-fatti li taw lok għal din il-kawza ma hemmx kontestazzjoni fuqhom. Il-konvenut ottjena sentenza kontra s-socjeta' attrici fl-24 ta' Mejju, 1973 fil-kawza fl-ismijiet Luigi Portelli vs Dr Lino Agius nomine li permezz tagħha gie dikjarat li l-art in kwistjoni li l-konvenuti fil-kawza kienu akkwistaw mingħand l-attur in enfitewsi kellha tigi ritornata lill-istess attur *stante nuqqas ta'* hlas tal-canone. Wara dan iz-zmien l-atturi f'din il-kawza talbu dikjarazzjoni ta' nullita' tal-istess sentenza u li dik is-sentenza ma tagħmilx stat fil-konfront tagħha. L-ewwel talba giet michuda definittivament anke mill-Qorti tal-Appell li pero' bagħtet l-atti lura lil din il-Qorti biex tistħarreg it-tieni talba.

Kif il-Qorti *gia'* qalet fis-sentenza tagħha fuq imsemmija "Il-ligi tal-procedura tagħna tipprovdi ghall-procedura tar-ritrattazzjoni f'kazijiet specifici fejn għal xi raguni s-sentenza in kwistjoni jkollha xi difett li kien ikollu effett fuq l-esitu tas-sentenza kieku ma ezistix, jew li ppregudika serjament id-dritt tal-parti li titlob ir-ritrattazzjoni għal smiġħ gust. Skond l-artiklu in kwistjoni ossija l-Artiklu 818(2) tal-Kapitlu 12, f'kull kaz ma tistax tintalab ritrattazzjoni wara hames snin li l-kawza tkun ghaddiet in gudikat. L-Artiklu 819 imbagħad jghid li dan il-perjodu huwa perentorju.

L-iskop ta' dan hu evidenti u cioe' li l-legislatur hass li ma jistax ikun hemm stat ta' ncertezza nedefinita fejn jidħlu kwistjonijiet ta' drittijiet akkwisiti wara process għad-ding.

L-atturi dan fehmuh u in fatti ma stitwewx citazzjoni a bazi ta' l-artikli rigwardanti r-ritrattazzjoni izda qed jitolbu dikjarazzjoni ta' nullita' tas-sentenza in kwistjoni u li din issentenza ma tifformax stat fil-konfront taghhom.

Ghal kull buon fini l-Qorti taghmel referenza għad-diversi sentenzi citati mill-konvenut fin-nota ta' osservazzjonijiet tieghu specjalment ghall-iktar wahda recenti Bugeja vs Azzopardi deciza mill-Qorti ta' l-Appell fid-19 ta' Gunju, 2001 li ticcita sentenzi ohra. Fost affarijet ohra per ezempju il-Qorti qalet:

'L-ebda disposizzjoni fil-ligi tagħna ma tagħti lok li titressaq citazzjoni sabiex sentenza li tkun ghaddiet in gudikat tigi dikjarata nulla u bla effett u l-Qorti tieqaf hemm. Għalhekk din il-Qorti m'hijiex ser tisma' l-providwar x'kienet il-procedura segwita f'kawza li ghaddiet in gudikat u li fiha ma giex utilizzat ir-rimedju provdut mil-ligi sabiex tali sentenza tigi attakkata.'

Fil-kawza Gerada vs Caruana imsemmija mill-istess sentenza u li giet deciza fl-1973 intqal;

'L-effikacija guridika u socjali tal-gudikat tirrikjedi li l-amministrazzjoni tal-gustizzja da parti tal-Qorti tal-pajjiz ma tigix imfixkla u ntralcjata billi fi kwalunkwe zmien u bla ebda limiti l-parti li titlef kawza terga tqajjem kwistjonijiet rigward tagħha u terga tiftahha'."

Kif jidher car mis-sentenza tal-Qorti ta' l-Appell din il-Qorti kull ma għandha tagħmel huwa li tezamina l-okkju tal-kawza deciza fl-1973 u tiddeċiedi jekk is-socjeta' attrici kinitx parti fih jew le. Dak li qed tħid din il-Qorti huwa biss li jekk persuna tallega li hi ma kinitx parti f'kawza izda b'rizzultat ta' dik il-kawza ttieħdet proprjeta' tagħha, dik il-persuna għandha jkollha r-rimedju biex titlob dikjarazjoni li hija ma kinitx parti f'dik il-kawza, li allura dik il-kawza ma tagħmilx stat fil-konfront tagħha u l-proprjeta' tagħha baqghet tagħha."

Il-Qorti ta' l-Appell għamlitha wkoll cara li ebda Qorti ma tista' issa tidhol fil-kwistjoni tan-notifika tac-citazzjoni f'dik

il-kawza *ormai* deciza fl-1973 izda biss tiddeciedi jekk fl-okkju ta' dik il-kawza s-socjeta' attrici kinitx parti. Ghalhekk il-Qorti ma hijiex (u ma tistax) ser tissindika jekk l-attur f'dik il-kawza harriks sew lill-kuraturi biex jirrappresentaw lil Winston Carbone fil-kwalita' tieghu pre messa meta kien hemm persuni ohra li kienu prezenti f'Malta u li kellhom ukoll rappresentanza guridika tas-socjeta' konvenuta dakinhar u attrici illum. Dan ghaliex huwa car li din kienet tkun kawzali proponibbli f'kawza ta' ritrattazzjoni izda huwa issa car li din il-kawza ma tistax tigi proposta ghar-ragunijiet *gia'* moghtija minn din il-Qorti u kkonfermati mill-Qorti ta' l-Appell. Il-Qorti fi kliem iehor trid tara biss jekk meta Carbone tharrek *fil-kwalita' tieghu ta' Managing Director tas-socjeta' Parklane Investments Limited* din is-socjeta' kinitx allura parti fil-kawza.

Din il-Qorti ma għandha ebda dubju li dan kien il-kaz. Huwa veru li kien ikun ahjar li kieku ma' dawn il-kliem zdiedu l-kliem *in rappresentanza ta' l-istess socjeta'* kif solitament isir, izda ghall-Qorti huwa car illi meta xi hadd jitharrek bhala direttur (f'dan il-kaz bhala direttur manigerjali u allura f'kariga iktar esekuttiva) tkun qed titharrek is-socjeta' msemmija fl-okkju u mhux hu personalment. Meta persuna titharrek personalment naturalment ma hemmx għalfejn wiehed joqghod jghid dan fl-okkju ta' l-att promotur, izda jekk it-tahrika tohrog lil xi hadd fi kwalita' partikolari huwa jkun qed jitharrek appuntu f'dik il-kwalita'. Issa wahda mill-kwalitajiet essenzjali ta' direttur hija appuntu li wiehed jirrappresenta lil dik l-entita' u allura t-tahrika tkun qed tohrog lil dik l-entita'. Dan anzi kien necessarju qabel saru l-emendi ta' l-1995 li għamluha possibbli li tigi citata s-socjeta' f'isimha mingħajr in-necessita' li jisseemma dak il-persuna li jirrappresentaha skond l-istatut tagħha. Għalhekk fiz-żmien in kwistjoni l-atturi kellhom bilfors jindikaw lid-direttur jew diretturi li jirrappresentaw dik is-socjeta'. Kollex ma' kollex għalhekk il-Qorti thoss li minn ezami ta' l-okkju tal-kawza s-socjeta' attrici odjerna kienet indikata bhala konvenuta u għalhekk kienet parti mill-kawza.

Għal dawn il-motivi għalhekk il-Qorti tilqa' l-eccezzjonijiet rimanenti tal-konvenuti u tichad it-

Kopja Informali ta' Sentenza

talbiet attrici. L-ispejjez hlied dawk *gia'* decizi mill-Qorti ta' l-Appell huma a kariku tas-socjeta' attrici.

Moqrija.

< Sentenza Finali >

-----TMIEM-----